

बीईई ऊर्जा दक्षता लेबल का प्रदर्शन अनिवार्य होगा: राजदान

विशेषप्रतिनिधि

नई दिल्ली। विद्युत मंत्रालय रेफ्रिजरेटर तथा एअर-कंडीशनर जैसे उत्पादों के लिए बीईई ऊर्जा दक्षता लेबल के प्रदर्शन को जल्द ही अनिवार्य करने जा रहा है। बीईई के प्रथम स्थापना दिवस पर अपने व्याख्यान में श्री अनिल राजदान, सचिव, विद्युत मंत्रालय, भारत सरकार ने कहा "ये लेबल, ग्राहक द्वारा अपने उत्पाद की विद्युत खपत

की मात्रा को जानने में सहायक सिद्ध होंगे।" साथ ही इन लेबलों से ऊर्जा दक्षता युक्त उत्पादों के बाजार को प्रोत्साहन मिलेगा तथा इससे न केवल ग्राहकों को लाभ होगा बल्कि इससे ऊर्जा संरक्षण को भी बढ़ावा मिलेगा।

श्री राजदान ने इस तथ्य पर भी प्रकाश डाला कि सरकार ऊर्जा संरक्षण अधिनियम के अंतर्गत यथाशीघ्र नौ उद्योगों 9नामित ग्राहक9 के रूप में अधिसूचित करने जा रही है। इन उद्योगों को ऊर्जा की खपत,



बीईई के स्थापना दिवस पर व्याख्यान देते विद्युत मंत्रालय में सचिव अनिल राजदान।

ऊर्जा के अंकेक्षण तथा ऊर्जा दक्षता हेतु अपनाए गए मानकों को अनिवार्यतः लागू करना होगा। बीईई ने ऊर्जा अंकेक्षकों तथा ऊर्जा प्रबंधकों के प्रमाणीकरण हेतु राष्ट्रीय स्तर की परीक्षा का आयोजन किया ताकि ग्राहकों की आवश्यकता की पूर्ति हो सके। गौरतलब है कि जागरूकता अभियान तथा "ऊर्जा संतुलन" के साथ-साथ ऊर्जा संरक्षण

के संदेश को जन-जन तक पहुंचाने की आवश्यकता महसूस की जा रही है। इन उपायों द्वारा ग्राहकों के बिजली के बिल में न सिर्फ कटौती होगी बल्कि इससे आम जनता को पावरकट से भी मुक्ति मिलेगी। श्री राजदान ने इस बात पर भी बल दिया कि बीईई सरकार को ऊर्जा आपूर्ति तथा ऊर्जा दक्षता में भी भरपूर सहयोग दे रहा है।